



UNEC İNKLÜZİV TƏHSİLƏ DƏSTƏK TƏŞKİLATININ ƏSASNAMƏSİ

I. Ümumi müddəalar

1.1. “UNEC İnklyziv Təhsilə Dəstək Təşkilatı” (bundan sonra “Təşkilat”) təhsil alan bütün gənclərin o cümlədən həssas kateqoriyaya aid gənclərin inkişafını və innovasiya sahəsində iştirakını təmin etməklə məşğul olan, təhsil müəssisəsinin ictimai həyatında inklüziv fəaliyyətin artırılması, həssas tələbələrin intellektual potensiallarının inkişaf etdirilməsi, onların universitet həyatına və cəmiyyətə adaptasiyasının dəstəklənməsi, ideya və təkliflərinin dəyərləndirilməsi, maraqlarının müdafiə edilməsi eləcə də sosial problemlərin həlli üçün aktiv fəaliyyət göstərən tələbə təşkilatıdır.

1.2. Təşkilat Azərbaycan Respublikasının Konstitusiyasına, qanunlarına, Azərbaycan Dövlət İqtisad Universitetinin (bundan sonra UNEC) Nizamnaməsinə və bu Əsasnaməyə uyğun olaraq fəaliyyət göstərir.

1.3. Təşkilat, tələbələrin sosial sahəsində fəaliyyətini dəstəkləmək məqsədi ilə UNEC rəhbərliyi və UNEC İnklyziv təhsil mərkəzi ilə qarşılıqlı əlaqədə fəaliyyət göstərir.

II. Təşkilatın əsas məqsəd və vəzifələri

2.1. Təşkilatın əsas məqsədi tələbələrin sosial innovativ potensiallarını dəstəkləmək, onların ideya və təkliflərini dəyərləndirmək, müxtəlif sosial layihələrini həyata keçirmək və inklüziya sahəsində fəal iştiraklarını təmin etməkdir.

2.2. Təşkilatın əsas vəzifələri aşağıdakılardır:

2.2.1. həssas kateqoriyadan olan tələbələrin elm, təhsil, ekologiya, incəsənət, sağlamlıq və texnologiya sahələrində innovativ ideya və təkliflərinin dəstəklənməsi və həyata keçirilməsi;

2.2.2. innovativ layihələrin təşkili və inkişaf etdirilməsi; tələbələrin iştirakı ilə sosial innovasiyalar sahəsində müsabiqələrin, seminarların, festivalların, forumların, iclasların, sərgilərin, aksiyaların, dəyirmi masaların, elmi konfransların, təlim kurslarının, simpoziumların, görkəmli şəxslərlə görüşlərin təşkil edilməsi;

2.2.3. həssas kateqoriyadan olan tələbələrin sosial problemlərinin müzakirəsi və həllinə dəstək olunması;

2.2.4. sosial sahədəki fəaliyyətlərdə tələbələrin könüllü iştirakının təmin edilməsi;

2.2.5. həssas kateqoriyadan olan tələbələrin inkişafını dəstəkləmək üçün innovativ təlim və tədbirlərin təşkil edilməsi.

2.2.6. qanunvericilikdə qadağan edilməyən digər vəzifələrin həyata keçirilməsi.

III. Təşkilata üzvlük, üzvlərin hüquq və vəzifələri

3.1. UNEC-də təhsil alan bütün tələbələr o cümlədən həssas kateqoriyadan olan tələbələr təşkilata üzv ola bilərlər.

3.2. Təşkilata üzvlük könüllü xarakter daşıyır.

3.3. Təşkilata üzvlərin qəbulu İnküziv təhsil mərkəzi nəzarəti ilə həyata keçirilir.

3.4. Təşkilata üzv olmaq istəyənlər İnküziv təhsil mərkəzi yazılı şəkildə müraciət edir. Müraciətə 5 gün müddətində baxılır və müsbət münasibətini bildirdiyi təqdirdə üzvlüyə qəbul həyata keçirilir.

3.5. Təşkilat üzvləri bərabər hüquqludurlar və aşağıdakı hüquqlara malikdirlər:

3.5.1. təşkilatın idarəçiliyində iştirak etmək;

3.5.2. təşkilatın hər hansı struktur bölməsinə seçmək və seçilmək;

3.5.3. təşkilatın təşkil etdiyi tədbirlərdə iştirak etmək;

3.5.4. təşkilatın fəaliyyəti barədə məlumat almaq;

3.5.5. müxtəlif layihə və proqramlarla çıxış etmək;

3.5.6. öz mənafelərinin müdafiəsinə kömək göstərilməsi üçün təşkilata müraciət etmək.

3.6. Təşkilatın üzvləri aşağıdakı vəzifələri daşıyırlar:

3.6.1. təşkilatın Əsasnaməsinə əməl etmək;

3.6.2. gördüyü işlərə məsuliyyətlə yanaşmaq;

3.6.3. təşkilatın struktur bölmələrinin qərarlarını yerinə yetirmək.

3.7. Təşkilatın üzvünün fəaliyyətinə aşağıdakı hallarda xitam verilir:

3.7.1. təşkilat ləğv edildikdə;

3.7.2. könüllü olaraq təşkilatın üzvlüyündən çıxdıqda;

3.7.3. təşkilatın üzvlüyündən çıxarıldıqda.

3.8. Təşkilatın üzvü üzlükdən aşağıdakı hallarda çıxarılır:

3.8.1. təşkilatın vəzifələrini yerinə yetirmədikdə

3.8.2. təşkilatın nüfuzuna zərər verən hərəkətlər etdikdə

3.8.3. universitetdaxili intizam qaydalarını kobud şəkildə pozduqda

3.8.4. universitetdən xaric edildikdə

3.8.5. qanunvericiliyə zidd olan hərəkətlər etdikdə

3.9. Təşkilat üzvünün üzlüyünə xitam verilməsindən narazı qaldığı halda İnnovasiya Şurasına şikayət etmək hüququ var.

IV. Təşkilatın strukturu

4.1. Təşkilatın strukturu aşağıdakılardan ibarətdir:

4.1.1. İdarə heyətinin sədri

4.1.2. Sədrin müavinləri

4.1.3. Fakültələr üzrə sədrilər

4.1.4. Layihə koordinatorları

4.1.5. Könüllülərlə iş departamenti

4.1.6. İctimaiyyətlə əlaqələr departamenti

V. Təşkilatın idarəetmə orqanları

5.1. Təşkilatın idarəetmə orqanları aşağıdakılardır:

5.1.1. İdarə heyəti

5.1.2. Konfrans

5.2. İdarə heyətinin fəaliyyəti bu əsasnaməyə uyğun olaraq həyata keçirilir.

5.2.1 İdarə heyəti təşkilatın strateji inkişafını, əsas fəaliyyət istiqamətlərini və prioritetlərini müəyyən edir.

5.2.2. İdarə heyətinin fəaliyyəti UNEC İnküziv təhsil mərkəzi nəzarəti ilə təşkil edilir.

5.3. İdarə heyətinin tərkibi və seçilməsi

5.3.1. idarə heyətinin say tərkibi Konfrans və UNEC İnküziv təhsil mərkəzi tərəfindən müəyyənləşdirilir.

5.3.2. idarə heyətinin üzvləri təşkilatın Konfransda seçilir.

5.3.3. idarə heyətinin üzvlərinin səlahiyyət müddəti bir ildir.

5.3.4. idarə heyətinin sədri seçkilər yolu ilə bir il müddətinə təyin edilir.

5.4. İdarə heyətinin funksiyaları

5.4.1. təşkilatın Əsasnaməsində dəyişikliklər və əlavələr təklif etmək

5.4.2. təşkilatın fəaliyyət planını və strateji inkişaf proqramlarını təsdiq etmək

5.4.3. illik fəaliyyət hesabatlarını Konfransa təqdim etmək

5.5. İdarə heyətinin hüquq və vəzifələri

5.5.1. təşkilatın məqsəd və vəzifələrinə uyğun fəaliyyətlərin həyata keçirilməsini təmin etmək

5.5.2. təşkilatın iş planını təsdiq etmək və icrasına nəzarət etmək

5.6. İdarə heyətinin üzvlüyündən çıxarılma

5.6.1. idarə heyətinin üzvü könüllü olaraq istefa verə bilər

5.6.2. idarə heyətinin üzvü ciddi qayda pozuntuları və ya vəzifələrini yerinə yetirməməsi səbəbindən üzvlükdən çıxarıla bilər

5.6.3. üzvlükdən çıxarılma qərarı idarə heyətinin ümumi yığıncağında qəbul edilir

VI. Təşkilatın fəaliyyətinin təşkili, layihə və proqramları

6.1. Təşkilatın fəaliyyətinin təşkili onun məqsədlərinə və bu əsasnaməyə uyğun həyata keçirilir

6.2. Layihə və proqramlar tələbələrin innovasiya sahəsində fəal iştirakını təmin etmək məqsədilə tərtib edilir

6.3. Təşkilatın fəaliyyətinin təşkili UNEC İnküziv təhsil mərkəzinin koordinasiya ilə həyata keçirilir

VII. Təşkilatın yaradılması, fəaliyyəti və fəaliyyətinə xitam verilməsi

7.1. Təşkilatın yaradılması, fəaliyyəti, yenidən təşkili və ya ləğv edilməsi UNEC-in Elmi Şurasının müvafiq qərarı ilə həyata keçirilir